

பைபிள் வல்லமை

பரிசுத்த ஆவியானவரைக் குறித்த
தீருமறைப் போதனை



R. ஸ்டான்லி

2018
மே 1 அன்று
வெளியீடு!



2250 வசனக் குறிப்புகள்
50 அத்தியாயங்கள்
350 பக்கங்கள்
ஆங்கிலத்திலும் உண்டு.

நிறைவானதோர் ஆராய்ச்சி!

பைபிள் வல்லமை

இப்புத்தகம் பரிசுத்த ஆவியானவரின் வல்லமையைப்பற்றியது.
பிதாவாகிய தேவன், அவரது குமாரனாகிய கிறிஸ்து ஆகிய இருவரைப்போலவே
பரிசுத்த ஆவியானவரும் திரித்துவ தேவத்துவத்தில் ஒரு நபராவார்.
பைபிளில் மொத்தம் 350 தடவைக்குமேல்
பரிசுத்த ஆவியானவர் குறிப்பிடப்பட்டுள்ளார்.
இயேசு கிறிஸ்துவின் இன்றையத் திருச்சபையின் பிரதான கேடுபாடுகளுக்கு
அடிப்படைக் காரணம்

பரிசுத்த ஆவியானவரைப்பற்றிய சரியான அறிவின்மையே.
பெந்தெகொஸ்தே சபையினருக்கும் மற்ற சபையினருக்கும்
திடமான ஆன்மீக உணவை இந்நூல் வழங்குகிறது.

இந்நூலிலுள்ள 50 அத்தியாயங்கள் கீழ்க்கண்டவாறு


மூன்று பிரிவுகளாய்ப் பகுக்கப்பட்டுள்ளன:

- (A) கட்டுரைச் செய்திகள்
- (B) சுருக்கக் குறிப்புகள்
- (C) கேள்வி பதில்கள்

வசன அட்டவணை உண்டு.



R. STANLEY
13 Church Colony, Vellore 632 006, India
Tel: 00 91 98437 07600, 98430 11943
<stanleyonbible@hotmail.com>
<evangeline@stanleyonbible.com>
www.stanleyonbible.com



விண்ணேகுமுன் இயேசு தமது சீடரிடம் கூறிய
இறுதி வார்த்தைகள்:
“பரிசுத்த ஆவி உங்கள்மீது வரும்போது
நீங்கள் வல்லமை பெறுவீர்கள்!”
(அப்போஸ்தலர் 1:8)

பைபிள் வல்லமை

இப்புத்தகம் பரிசுத்த ஆவியானவரின் வல்லமையைப் பற்றியது. பழைய ஏற்பாட்டில் 100 தடவை, புதிய ஏற்பாட்டில் 250 தடவை எனப் பைபிளில் மொத்தம் 350 தடவைக்குமேல் குறையாது பரிசுத்த ஆவியானவர் குறிப்பிடப்பட்டுள்ளார். அப்போஸ்தலன் பவுல் தனது நிருபங்களில் தேவனுடைய ஆவியானவரை 112 தடவை குறிப்பிட்டுள்ளார். இயேசு கிறிஸ்துவின் இன்றையத் திருச்சபையின் முக்கிய கேடுபாடுகளுக்கு அடிப்படைக் காரணம் பரிசுத்த ஆவியானவரைப் பற்றிய தெளிவான அறிவின்மையே. நாம் நமது கட்டமைப்புகளைக் கும்பிட்டுக்கொண்டிருக்கிறோம்; அவற்றில் ஆவியானவருக்கு இடமில்லையேல் ஆண்டவர் அவற்றை மதிப்பதில்லை (2 தீமோ 3:15; யூதா 19).

பரிசுத்த ஆவியானவர் என்று சொன்னவுடனேயே பலர் ஒதுங்குகின்றனர்; ஏனெனில் அவர்கள் அவரைப் பெந்தெகொஸ்தே சபைகளோடேயே சம்பந்தப்படுத்துகின்றனர். பிதாவாகிய தேவன், அவரது குமாரனாகிய இயேசு கிறிஸ்து ஆகிய இருவரைப் போலவே பரிசுத்த ஆவியானவரும் திரித்துவ தேவத்துவத்தில் ஒரு நபர் என்று அவர்கள் அறியாதிருக்கின்றனர். பரிசுத்த ஆவியானவர் என்பவர் ஒரு நபர்; அவர் வெறும் சக்தியோ விசையோ அல்ல. அவர் சர்வ வியாபகர் (சங் 139:7-13), சர்வ வல்லவர் (லூக் 1:35-37), சர்வ ஞானி (1 கொரி 2:10,11). அவர் திடீரெனப் புதிய ஏற்பாட்டில் அறிமுகமானவர் அல்ல. திருவிவிலியத்தின் முதல் பக்கத்திலேயே நாம் அவரைச் சந்திக்கிறோம் (ஆதி 1:2). அவர் படைப்பில் ஈடுபாடு கொண்டிருந்தார் (யோபு 26:13; சங் 104:30). இஸ்ரவேலரை வளந்நரத்தில் வழி நடத்தினார் (நெகே 9:20). திருமுழுக்கு கொடுக்கப்படவேண்டிய பெயரில் அவர் பிதாவாகிய தேவனோடும் குமாரனாகிய தேவனோடும் சமநிலை வகிக்கிறார் (மத் 28:19,20); திரித்துவ ஆசீர்வாதம் கூறுதலிலும் அப்படியே (2 கொரி 13:14).

விண்ணகத்தில் தேவனுக்கு இயேசு சமமாயிருந்தும், அவர் மண்ணிலிருந்து வரும்போது தமது தெய்வீக மகிமையைக் களைந்தார் (பிலி 2:6,7). இயேசுவின் வாழ்வில் பரிசுத்த ஆவியானவரின் ஈடுபாடு ஆச்சரியமானது. பிதாவானவரும் ஆவியானவரும் சேர்ந்தே இயேசுவை இவ்வுலகிற்குள் அனுப்பினர் (ஏசா 48:16). கன்னி மரியாளிடம் அவர் கருவானது பரிசுத்த ஆவியானவராலேயே (மத் 1:20; லூக் 1:35). யோர்தான் நதியில் அவர் திருமுழுக்கு பெற்று வெளிவந்தபோது புறாவைப்போல் பரிசுத்த ஆவியானவர் அவர்மீது வந்திறங்கினார் (மத் 3:16). பிசாசினால் அவர் சோதிக்கப்படும்படி அவரைப் பாலை நிலத்திற்குள் நடத்திச் சென்றது பரிசுத்த ஆவியானவரே (மத் 4:1; லூக் 4:1). கடுமையான சோதனைகளுக்குப் பின்னர் அவர் “ஆவியானவரின் வல்லமையுடன்” பாலை நிலத்திலிருந்து வெளிவந்தார் (லூக் 4:14). சுவீசேஷத்தைப் பிரசங்கிக்கவும் சிறைப்பட்டோரை விடுதலையாக்கவும் அவர் ஆவியானவரால் அபிஷேகம் பண்ணப்பட்டார் (லூக் 4:18,19; அப் 10:38). புறவினத்தாருக்குப் பணியாற்ற இயேசுவைத் தேவன் பரிசுத்த ஆவியினால் அபிஷேகித்தார் (மத் 12:18-21). அவர் பிசாசுகளைத் தேவனுடைய ஆவியினால் துரத்தினார் (மத் 12:28). தமது சீடரது ஊழியத்தின்மீது அவர் ஆவியானவருக்குள் அகமகிழ்ந்தார் (லூக் 10:21). நித்திய ஆவியினாலேயே அவர் சிலுவையில் தம்மைப் பலியாக்கினார் (எபி 9:14). அவர் பரிசுத்த ஆவியானவரால் உயிர்ப்பிக்கப்பட்டார் (ரோ 8:11; :1 பேது 3:18). ஆவியானவரால் நீதியுள்ளவரென்று விளங்கப்பட்டார் (1 தீமோ 3:16). உயிர்த்தெழுந்த பின்னர் பரிசுத்த ஆவியினாலேயே தமது சீடருக்குக் கட்டளைகள் கொடுத்தார் (அப் 1:2). பாவமற்ற இறைமகன் இவ்வளவாய்ப் பரிசுத்த ஆவியானவர்மீது சார்ந்திருந்தாரென்றால், அவரைப் பின்பற்றும் நம்மைப்பற்றி என்ன? இக்காரியத்தில் உங்களுக்கு உதவவே இந்நூல்.

ஆதிச்சபையின் முதல் 120 உறுப்பினர்கள் பரிசுத்த ஆவியினால் நிறைந்தவர்கள் (அப் 1:15; 2:4). பரிசுத்த ஆவியின் வரத்தை எப்படிப் பெற்றுக்கொள்ள முடியும் என்பதை இவர்கள் அடுத்த 3000 உறுப்பினர்களுக்குப் போதித்தனர் (2:38,41). கிறிஸ்துவுக்காய்ச்

சான்று பகரப் பரிசுத்த ஆவியானவர் அவர்களுக்கு வல்லமை அருளினார் (1:8; 5:32). அடுத்தடுத்து நிரப்பப்பட்டபோது அவர்களுக்கு ஆவியானவர் புதிய தைரியம் தந்தார் (4:31). பக்திவிருத்தி அடையவும் எண்ணிக்கையில் பெருகவும் அவர் விசுவாசிகளை ஊக்குவித்தார் (9:31). மேய்ப்பர்களும் தலைவர்களும் பரிசுத்த ஆவியானவரது நடத்துதலின்படியே நியமிக்கப்பட்டனர் (20:28). உபதேசத்துக்கடுத்த காரியங்களில் அவர் அவர்களுக்குத் தெளிவு தந்து நடத்தினார் (15:28). அவர்களது நற்செய்தியறிவிப்பிலும் மிஷனரிப்பணியிலும் ஆவியானவர் அவர்களை இயக்கினார் (8:29; 10:19,20; 13:2,4; 16:6,7). துன்புறுத்தப்படுதலுக்காய் அவர் அவர்களை முன்னதாகவே ஆயத்தப்படுத்தினார் (20:23). அவர்கள் துன்புறுத்தப்பட்டுத் துரத்தப்பட்டபோது அவர் அவர்களை மகிழ்ச்சியினால் நிரப்பினார் (13:50-52). முதலாம் இரத்தசாட்சியை அவர் நிரப்பி, விண்ணகத்தின் மகிமையைக் காணச் செய்தார் (7:55). அவர் திருச்சபைகளோடு தொடர்ந்து பேசிக்கொண்டிருக்கிறார் (வெளி 2:7,11,17, ...). நாமும் ஆவியானவருக்கு உரிய இடத்தைக் கொடுத்து அவர் சொல்லுவதைக் கேட்போமா? புதிய ஏற்பாட்டின் ஐந்தாம் புத்தகமாகிய “அப்போஸ்தலர் நடபடிகள்” என்பதை “ஆவியானவரின் நடபடிகள்” என்றழைத்தால் சாலப் பொருந்தும்!

நான் தென் தமிழகத்திலுள்ள நாசரேத் எனும் சிற்றூரில் பிறந்து ஆங்கிலிக்கன் திருச்சபைப் பாரம்பரியத்தில் வளர்க்கப்பட்டேன். ஞாயிறு ஆராதனைகளில் விசுவாசப் பிரமாணம் சொல்லும்போதெல்லாம் எனது பத்து வயது முதல் “பரிசுத்த ஆவியை விசுவாசிக்கிறேன்” என்று அறிக்கையிட்டு வந்தேன். 1963ஆம் ஆண்டில் தேரி எனப்பட்ட செம்மணல் காட்டில் ஒரு சில மாணவர்களோடு ஜெபித்துக்கொண்டிருக்கும்போதுதான் தேவன் என்னைத் தமது பரிசுத்த ஆவியினால் நிறைத்தார். அப்பொழுது எனக்கு வயது பதினாறு. இவ்வனுபவம் எனது வாழ்க்கையைப் புரட்சிகரமாக்கிற்று. திருமறையின்மீது நேசத்தால் சோகமடைந்தேன். ஜெபம் எனது உயிர் நாடியாயிற்று. பரிசுத்தம் எனது கோட்பாட்டுச் சொல்லானது. கிறிஸ்துவுக்காய்ச் சாட்சி பகராமல் இருக்க முடியவில்லை. தேவ

னுக்காய் எரிந்து பிரகாசிக்கவேண்டும் என்ற வேட்கையை பரிசுத்த ஆவியானவர் எனது இருதயத்தில் பதித்தார். கடந்த 55 ஆண்டுகளில் திருமறையிலிருந்து பரிசுத்த ஆவியானவரைப்பற்றி நான் கற்றுக் கொண்டவற்றையும், எனது வாழ்விலும் பணியிலும் அனுபவித்தவற்றையுமே இப்புத்தகத்தில் எழுதியுள்ளேன். பரிசுத்த ஆவியானவரின் நிறைவு இல்லாத கிறிஸ்தவ வாழ்க்கை சாத்தியமா என்பதே எனது கேள்வி!

1960களில் காரைக்குடியிலுள்ள எங்களது பொறியியல் கல்லூரி ஜெபக்குழுக் கூடுகைகளில் ஆவியானவர் அசாதாரணமாய் அசைவாடினார். அநேக மாணவர் ஆவியின் அபிஷேகம் பெற்றனர். அவர்களில் ஒருவர்தான் அதே கல்லூரியில் எனக்கு ஈரண்டு பின்னர் படித்துக்கொண்டிருந்த சகோதரன் A. லயணல் பால் அவர்கள். தேவன் அவரை வல்லமையாய் அபிஷேகித்தார். தாகமுள்ளோரை அபிஷேகத்திற்குள் நடத்தும் சிறப்பான கிருபையை ஆண்டவர் அவருக்கு அருளியிருக்கிறார் என்பதை நான் நாளாவட்டத்தில் கண்டறிந்தேன். அபிஷேகம் நாடுவோர்மீது கை வைத்து ஜெபிக்க நான் அவரை ஊக்குவித்தேன். தொடர்ந்து நிகழ்ந்தது சரித்திரம்! பரிசுத்த ஆவியானவரின் மகிமையான அபிஷேகத்திற்குள் கடந்த ஆண்டுகளிலெல்லாம் பல்லாயிரங்களை நடத்த தேவன் அவரைப் பயன்படுத்திவந்திருக்கிறார். பரிசுத்த ஆவியைப் பெற்றுக்கொள்ளப் பல்லாண்டுகள் “காத்திருந்த” அநேகருக்கு “ஏற்கனவே ஆவியானவர் வந்துவிட்டார்; இனிக் காத்திருக்க அவசியமில்லை; விசுவாசித்துப் பெற்றுக்கொள்ளவேண்டியதுதான்” என்று போதித்தபோது அவர்கள் உடனடியாக இவ்வனுபவம் பெற்றனர். நான் கட்டிடப் பொறியியலில் பட்டம் பெற்றேன்; சகோதரன் லயணல் மின்சாரப் பொறியியலில் பட்டம் பெற்றார். நான் கட்டும் கட்டிடங்களுக்கு அவர் மின் இணைப்பு கொடுக்கிறார் என்று நகைச்சுவையாய் மக்கள் கூறுவர். அது சரிதானே?

பெந்தெகொஸ்தே சபைகள் மற்றும் பெந்தெகொஸ்தேயல்லாத சபைகளின் பிரசங்கபீடங்களிலிருந்து ஐம்பதாண்டுகளுக்குமேல்

தமது வசனத்தை உத்தமமாய்ப் பிரசங்கிக்க என்னைத் தயவாய்ப்பு பயன்படுத்திய தேவனைத் துதிக்கிறேன். பெந்தெகொஸ்தே அனுபவத்திற்கு எதிரான சபைகளுக்கும் பிரசங்கித்திருக்கிறேன்! இது ஓர் அசாதாரண சிலாக்கியம். இறைமக்கள் அனைவரும் “கிறிஸ்துவாகிய தலையானவருக்குள் எல்லாவற்றிலும் வளரும்படி” நான் “அன்புடன் சத்தியத்தைப் பேசி” வருகிறேன் (எபே 4:15). எனது பிரசங்கங்களிலும் எழுத்துக்களிலும் “தேவனுடைய வார்த்தையையும்” “தேவனுடைய ஆவியானவரையும்” சமநிலைப்படுத்த முயலுகிறேன் (மத் 22:29). இறையியல் தத்துவத்தைப் பொருத்தவரை எனது நிலை என்னவென்று நீங்கள் அறிய விரும்பலாம். தேவனது ஏகாதிபத்தியத்தையும் (God’s Sovereignty) மனிதனது பொறுப்பையும் (Man’s Responsibility) சமமாய் வலியுறுத்துகிறேன். கால்வின் மற்றும் ஆர்மீனியன் ஆகிய இருவர் எழுதியுள்ளவற்றையும் படித்து, அவற்றைத் திருவசனப் போதனையோடு ஒப்பிட்டுப் பார்த்ததில் ஒரு முடிவுக்கு வந்துள்ளேன். அது என்னவெனில், இவ்விருவரின் கோட்பாடுகளும் (Calvinism & Arminianism) ஒரே நாணயத்தின் இரு பக்கங்கள், அவ்வளவுதான்! வேண்டுமானால் நீங்கள் என்னைக் கால்வின் தத்துவமுள்ள ஆர்மீனியன் என்றும் ஆர்மீனியன் தத்துவமுள்ள கால்வினியன் என்றும் அழைத்துக்கொள்ளலாம்! குழப்பமாயிருக்கிறதோ? பெந்தெகொஸ்தேயினரும் பெந்தெகொஸ்தேயல்லாதவரும், அல்லது ஆவியின் அற்புத வரங்களை அப்பியாசிப்பவரும் அப்பியாசியாதவரும், பரிசுத்த விவாகத்தில் இணைக்கப்பட்டால்தான் சபைச் சரித்திரத்தின் மிகப் பெரிய எழுப்புதலை நாம் காண முடியும்! இப்புத்தகத்தை மூன்று வேத வல்லுனர்களின் நினைவாக அர்ப்பணித்துள்ளேன். அவர்களில் ஒருவர் *பிரதரன்*, அடுத்தவர் *மெதடிஸ்டு*, அடுத்தவர் *பெந்தெகொஸ்தே* என்பதைக் கவனித்தீர்களா? வேறெந்த ஆராய்ச்சி வேதாகமங்களையும்விட இம்மூன்றினை நான் அதிகம் பயன்படுத்தியுள்ளேன்.

தமக்குச் சித்தமானதை நாம் செய்யும்படி நம்மை நடத்தத் தேவனுக்குப் பல்வேறு வழிமுறைகள் உண்டு. நாசரேத்தைச் சேர்ந்த தம்பி C. சுதாகர் அவர்கள் எனது நெருங்கிய ஜெபத் தோழரில் ஒருவர். 2018 ஜனவரியில் நடக்கவிருந்த ஆசீர்வாத இளைஞர் இயக்கத்

தின் (BYM) இளம் வாலிபர் முகாம் ஒன்றில் ஆவியின் அபிஷேகம் பற்றிப் பேச இவர் அழைக்கப்பட்டிருந்தார். இதற்காய் ஆயத்தம் பண்ணிக்கொண்டிருக்கையில், இந்தத் தலைப்பைக் குறித்து நான் எழுதியுள்ள கட்டுரைகள் மற்றும் குறிப்புகளைப் படித்திருக்கிறார். அவர் என்னிடம் சொன்னது: “அண்ணன், பரிசுத்த ஆவியானவரைக் குறித்து எவ்வளவு எழுதியிருக்கிறீர்கள் என்று உங்களுக்கே தெரியாதிருக்கலாம்! ஒவ்வொரு கட்டுரையும் ஒவ்வொரு கோணத்திலிருந்து எழுதப்பட்டுள்ளது. இவ்விதம் உங்களை நடத்திச் சென்றுள்ள தேவனைத் துதிக்கிறேன். இத்தலைப்பின்மீதுள்ள உங்கள் கட்டுரைகள், சுருக்கக் குறிப்புகள் மற்றும் கேள்வி-பதில்கள் யாவற்றையும் தொகுத்து ஒரு புத்தகமாய் வெளியிட்டால் கிறிஸ்தவச் சமுதாயத்திற்கு அது ஒரு பெரும் சொத்தாக அமையும்.” இது தேவ நடத்துதல் என உணர்ந்தேன். உங்கள் கையில் தவழுவது அப்புத்தகமே! இதிலுள்ள அத்தியாயங்கள் குறிப்பிட்டதொரு வகையில் வரிசைப்படுத்தப்படாததால், எதில் வேண்டுமானாலும் நீங்கள் தொடங்கலாம். இயேசுவின் உயிர்த்தெழுதலுக்கு “ஐம்பது” நாட்களுக்குப் பின்னர் இறங்கிவந்த பரிசுத்த ஆவியானவரைக் குறித்து உங்களுக்கு முழுமையான புரிதல் கொடுப்பதற்கு இந்நூலில் “ஐம்பது” அத்தியாயங்கள் உண்டு! பரிசுத்த ஆவியானவரைக் குறித்த விரிவான ஆராய்ச்சிக்குப் பக்கங்கள் 336-349 இலுள்ள வசன அட்டவணை கைகொடுக்கும். பிறரை ஆவியானவரோடுள்ள அனுபவங்களுக்குள் நடத்த விரும்புவோருக்கு இந்நூல் ஒரு கையேடாய் அமையும்.

இப்புத்தகத்தில் இடம் பெற்றுள்ளவை கடந்த 40 முதல் 50 ஆண்டுகளின் காலக்கட்டத்தில் நான் எழுதியவை. சில மிகவும் பழமையானவை; மற்றவை சமீபத்தில் எழுதப்பட்டவை. இவற்றைத் தொகுக்கும்போது நான் கண்டதென்னவென்றால், இவ்வத்தியாயங்களுக்கிடையில் எவ்வித முரண்பாடும் இல்லை. இத்தனை ஆண்டுகளிலும் “நேரான பெரும்பாதையிலும்,” “நேர்த்தெருக்களிலும்” என்னை இவ்விதம் நடத்திவந்த தேவனைத் துதித்து அவர்முன் நெடுஞ்சாடையாய் விழுகிறேன் (ஏசா 40:3; அப் 9:11; சங் 5:8).

இந்த “பைபிள் வல்லமை” உங்களை நிரப்பி உங்கள் வாழ்க்கை, வேலை, திருப்பணி ஆகிய யாவற்றையும் வளமாக்கட்டும்!

பொருளடக்கம்

(A) கட்டுரைச் செய்திகள்

1. பைபிள் வல்லமை	...	8
2. இறைவனது இணையான ஈவுகள்	...	14
3. பரிசுத்த ஆவியைப் பெற்றுக்கொள்ளுவது எப்படி?	21
4. ஆவியானவருக்குள் நடக்கை	...	33
5. ஆவியானவர் தரும் ஆற்றல்	...	40
6. சொந்த பெந்தெகொஸ்தே	...	51
7. ஆவியானவர் சொல்லுகிறது	61
8. கிறிஸ்துமஸும் பெந்தெகொஸ்தேயும்	...	72
9. அன்னிய பாஷை இன்றும் அவசியமா?	...	82
10. அற்புத அடையாளங்கள்	...	101
11. வரங்களை அறிந்துகொள்ளுங்கள்!	...	113
12. வரங்களை அப்பியாசியங்கள்!	...	123
13. பெந்தெகொஸ்தேயின் நோக்கம்	...	134
14. மிஷனரிப்பணியில் பரிசுத்த ஆவியானவர்	...	143
15. அபிஷேக எழுத்துப்பணி	...	155
16. ஆவிகளைச் சோதித்தறிவது எப்படி?	...	168
17. பரிசுத்த ஆவியானவரிடம் திரும்புவோம்!	...	182
18. பரிசுத்த ஆவியானவரும் இரண்டாம் வருகையும்	...	202

(B) சுருக்கக் குறிப்புகள்

19. ஆவியானவரை நான் என்ன செய்யவேண்டும்?	...	210
20. பரிசுத்த ஆவியானவரும் பரிசுத்த ஆகமங்களும்	...	214
21. பரிசுத்த ஆவியானவரது உதவிகள்	...	218
22. பரிசுத்த ஆவியானவர்: சுத்திகரிக்கும் அக்கினி	...	223
23. அன்னிய பாஷை குறித்துத் திருமறை கூறுவது	227
24. அப்போஸ்தலர் நடபடிகளில் வல்லமை	...	231
25. தீர்க்கதரிசன வரம்	...	233

26. பகட்டு குறைவான வரங்கள்	...	241
27. வரங்களை வெளிப்படுத்துவதில் சகச்சார்பு	...	245
28. பரிசுத்த ஆவியானவர் எப்போது துக்கப்படுகிறார்?	...	250
29. திருச்சபை எவ்விதம் ஆவியானவரைப் புண்படுத்துகிறது?	...	252
30. ஆவியானவரும் ஆதிநிலையடைதலும்	...	258
31. தூயாவியானவரும் தூதறிவிப்பும்	...	266
32. மணமகளை ஆயத்தப்படுத்தும் தூயாவியானவர்	...	269
33. உனது உடல்: ஆவியானவரின் ஆலயம்	...	276

(C) கேள்வி-பதில்கள்

34. ஆவியானவருக்கு விரோதமான தூஷணம் யாது?	...	282
35. ஜெபப் புத்தக முறையா, சுயாதீன ஆராதனையா?	...	285
36. அமைதியாய் ஆராதிக்க முடியாதோ?	...	289
37. நடனமாடி ஆராதிக்கலாமா?	...	291
38. பெண்கள் கரங்களை உயர்த்தி ஆராதிக்கலாமா?	...	294
39. அக்கினி அபிஷேகம் என்றால் என்ன?	...	297
40. அன்னிய பாஷை ஒன்றுதான் அடையாளமா?	...	299
41. அன்னிய பாஷைகள் ஒழிந்துவிட்டனவா?	...	301
42. வரங்கள் ஒன்பதா, பத்தொன்பதா?	...	303
43. கைகளை வைக்குதல்பற்றி ...?	...	305
44. பிரசங்கிமார் மக்கள்மீது ஊதலாமா?	...	307
45. ஆவியில் தரையில் விழுதலைப் பற்றி ...?	...	310
46. பரிசுத்த சிரிப்பு என்றால் என்ன?	...	314
47. விசுவாசிகளுக்குப் பிசாசு பிடிக்குமா?	...	317
48. கத்தோலிக்கர் அபிஷேகம் பெறுவதைப்பற்றி ...?	...	320
49. எதுதான் ஆவிக்குரிய சபை?	...	325
50. இதுதான் எதிர்பார்த்திருந்த எழுப்புதலா?	...	329
□ பரிசுத்த ஆவியானவரைப்பற்றிய பொன்மொழிகள்	...	332
□ வசன அட்டவணை	...	336

“பைபிள் வல்லமை”

உங்கள் வாழ்வு வல்லமையற்றிருக்கிறதா?
உங்கள் வேதத் தியானம் கருத்தற்றிருக்கிறதா?
உங்கள் ஜெபம் மகிழ்ச்சியற்றிருக்கிறதா?
உங்கள் திருப்பணி கனியற்றிருக்கிறதா?
உங்கள் இருதயம் அன்பற்றிருக்கிறதா?
பரிசுத்த ஆவியானவரே பதில்!

இப்படித்தகம் உங்கள் வாழ்வையும் வேலையையும்
திருப்பணியையும் புரட்சிகரமாக்கும்!
சமரசம் இல்லாத சமநிலைப் போதனை!

உங்கள் வாராந்திர வேத ஆராய்ச்சிக் கூடுகைகளில்
இந்நூலிலுள்ள 50 அத்தியாயங்களை வாரத்திற்கு ஒன்று
என்று படித்தால் ஓராண்டில் முழுவதும் படித்து முடிக்கலாம்!

□ 350 பக்கங்கள் □ தடித்த அட்டை □

ஆங்கிலத்திலும் உண்டு.

விலை ரூ. 150/- அனுப்பச் செலவு ரூ. 50/-

10 பிரதிகள் அல்லது கூடுதல் வாங்கினால் 30% தள்ளுபடி.

கிடைக்குமிடம் —

R. Stanley
13 Church Colony
Vellore 632 006, India
Tel: 00 91 98437 07600, 98430 11943
<stanleyonbible@hotmail.com>
<evangeline@stanleyonbible.com>